


16 Φεβρουαρίου 2016

# Η Θεία Λειτουργία του Αγίου Γρηγορίου του Θεολόγου

[/ Αρχεία PDF](#)



ἹΕΡΑ ΜΗΤΡΟΠΟΛΙΣ ΘΕΣΣΑΛΟΝΙΚΗΣ



Ἡ  
ΘΕΙΑ ΛΕΙΤΟΥΡΓΙΑ

τῆ ἐν ἁγίοις πατρός ἡμῶν Γρηγορίου  
τῆ ὁσολόγου



— — — — —  
— — — — —  
Η  
ΘΕΙΑ ΛΕΙΤΟΥΡΓΙΑ  
ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ ΓΡΗΓΟΡΙΟΥ  
ΤΟΥ ΘΕΟΛΟΓΟΥ  
ΑΡΧΙΕΠΙΣΚΟΠΟΥ ΚΩΝΣΤΑΝΤΙΝΟΥΠΟΛΕΩΣ

ΕΥΧΗ ΙΚΕΤΗΡΙΟΣ, ἣν ἀναγιγνώσκει ὁ Ἱερεὺς:

Ὁ ἐπισκεψάμενος ἡμᾶς ἐν ἐλλεί και οἰκτιρμοῖς, Δέσποτα Κύριε Ἰησοῦ Χριστέ, και χαρισάμενος ἡμῖν παρρησίαν τοῖς ταπεινοῖς και ἁμαρτωλοῖς και ἀναξίοις δούλοις σου, παραστῆναι τῷ ἀγίῳ σου θυσιαστηρίῳ, και προσφέρειν σοι τὴν φοβερὰν ταύτην και ἀναίμακτον θυσίαν, ὑπὲρ τῶν ἡμετέρων ἁμαρτημάτων και τῶν τοῦ λαοῦ σου ἀγνωμάτων, εἰς ἄνεσιν και ἀνάπαυσιν τῶν προκοιμηθέντων πατέρων ἡμῶν και ἀδελφῶν, και στηριγμὸν παντός τοῦ λαοῦ σου, ἐπίβλεψον ἐπ' ἐμέ τὸν ἀχρεῖον δοῦλον σου, και ἐξάλειψόν μου τὰ παραπτώματα διὰ τὴν σὴν εὐσπλαγχνίαν και καθάρισόν μου τὰ χεῖλη και τὴν καρδίαν ἀπὸ παντός μολυσμοῦ σαρκός τε και πνεύματος και ἀπόστησον ἀπ' ἐμοῦ πάντα λογισμὸν αἰσχρὸν τε και ἀσύνητον και ἰκάνωσόν με, τῇ δυνάμει τοῦ Παναγίου σου Πνεύματος, εἰς τὴν λειτουργίαν ταύτην και πρόσδεξαι με διὰ τὴν σὴν ἀγαθότητα, προσεγγίζοντα τῷ ἀγίῳ σου θυσιαστηρίῳ και εὐδόκησον Κύριε,

5

δεκτὰ γενέσθαι τὰ προσαγόμενά σοι δῶρα ταῦτα, διὰ τῶν ἡμετέρων χειρῶν, συγκαταβαίνων ταῖς ἐμαῖς ἀσθενείαις και μὴ ἀπορρίψης με ἀπὸ τοῦ προσώπου σου μηδέ βδελύξῃ τὴν ἐμὴν ἀναξιοσύνην, ἀλλ' ἐλέησόν με ὁ Θεός, κατά τό μέγα ἔλεός σου, και κατά τό πλῆθος τῶν οἰκτιρμῶν σου παρένεγκε τὰ ἀνομήματά μου, ἵνα ἀκατακρίτως προσελθῶν κατενώπιον τῆς δόξης σου, καταξιωθῶ τῆς σκέπης σου, και τῆς ἐλλάμψεως τοῦ παναγίου σου Πνεύματος και μὴ ὡς δοῦλος ἁμαρτίας, ἀποδόκιμος γένωμαι, ἀλλ' ὡς δοῦλος σός εὕρω χάριν και ἔλεος και ἄφεσιν ἁμαρτιῶν, ἐν τῷ νῦν και ἐν τῷ μέλλοντι αἰῶνι. Ναί, Δέσποτα παντοκράτορ, παντοδύναμε Κύριε, εἰσάκουσον τῆς δεήσεώς μου. Σύ γάρ εἰ ὁ τὰ πάντα ἐνεργῶν ἐν πᾶσι και τὴν παρά σου πάντες ἐπιζητοῦμεν ἐπὶ πᾶσι βοήθειάν τε και ἀντίληψιν.

Ὅτι φιλόνηθρωπος εἰ, και δεδοξασμένος ὑπάρχεις, Ἰησοῦ

τιμήν καί προσκύνησιν ἀναπέμπομεν, σὺν τῷ ἀνάρχῳ σου πατρὶ καὶ τῷ παναγίῳ καὶ ζωαρχικῷ καὶ ὁμοουσίῳ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Μετὰ τὴν Εὐχὴν, ὁ Ἀναγνώστης ἀναγιγνώσκει τὸ ἐκ τῆς Παλαιᾶς Διαθήκης ἀνάγνωσμα καὶ εἶτα τὸν Ἀπόστολον. Ὁ δὲ Διάκονος τὸ Εὐαγγέλιον. Μετὰ τὰ ἀναγνώσματα λαμβάνει χώραν τὸ θεῖον Κήρυγμα.

Ἀκολουθῶς ὁ Λαὸς ψάλλει τὸν Χερουβικὸν ὕμνον:

**Σ**ιγησάτω πᾶσα σὰρξ βροτεία, καὶ στήτω μετὰ φόβου καὶ τρόμου, καὶ μηδὲν γήϊνον ἐν ἑαυτῇ λογιζέσθω· ὁ γὰρ Βασιλεὺς τῶν βασιλευόντων καὶ Κύριος τῶν κυριευόντων, Χριστὸς ὁ Θεὸς ἡμῶν προσέρχεται σφαγιασθῆναι καὶ δοθῆναι εἰς βρῶσιν τοῖς πιστοῖς. Προηγούνται δὲ τούτου οἱ χοροὶ τῶν ἀγγέλων μετὰ πάσης ἀρχῆς καὶ ἐξουσίας.

**Τ**ὰ πολυόματα Χερουβὶμ καὶ τὰ ἑξαπτέρυγα Σεραφίμ, τὰς ὄψεις καλύπτοντα καὶ βοῶντα τὸν ὕμνον· Ἀλληλούϊα· ἀλληλούϊα· ἀλληλούϊα.

Καθ' ὃν χρόνον ψάλλεται ὁ Χερουβικὸς ὕμνος, ὁ Ἱερεὺς ἀναγιγνώσκει τὴν ΕΥΧΗΝ ΤΟΥ ΚΑΤΑΠΕΤΑΣΜΑΤΟΣ:

**Ο**ὐδεὶς ἄξιος τῶν συνδεδεμένων ταῖς σαρκικαῖς ἐπιθυμίαις καὶ ἡδοναῖς προσέρχεσθαι ἢ προσεγγίζειν ἢ λειτουργεῖν σοι Βασιλεῦ τῆς δόξης· τὸ γὰρ διακονεῖν σοι μέγα καὶ φοβερόν καὶ αὐταῖς ταῖς ἐπουρανίαις Δυνάμεσιν. Ἄλλ' ὅμως διὰ τὴν ἄφατον καὶ ἀμέτρητόν σου φιλανθρωπίαν ἀτρέπτως καὶ ἀναλλοιώτως γέγονας ἄνθρωπος, καὶ Ἀρχιερεὺς ἡμῶν ἐχρημάτισας, καὶ τῆς λειτουργικῆς ταύτης καὶ ἀναιμάκτου θυσίας τὴν ἱερουργίαν παρέδωκας ἡμῖν, ὡς Δεσπότης τῶν ἀπάντων. Σὺ γὰρ ὁ μόνος, Κύριε ὁ Θεὸς ἡμῶν,

δεσπόζεις τῶν ἐπουρανίων καὶ τῶν ἐπιγείων, ὁ ἐπὶ θρόνου Χερουβικοῦ ἐποχούμενος, ὁ τῶν Σεραφίμ Κύριος, καὶ Βασιλεὺς τοῦ Ἰσραὴλ, ὁ μόνος Ἅγιος καὶ ἐν Ἁγίοις ἀναπαυόμενος. Σέ τοίνυν δυσωπῶ τὸν μόνον ἀγαθὸν καὶ εὐήκοον· Ἐπίβλεψον ἐπ' ἐμέ τὸν ἁμαρτωλὸν καὶ ἀχρεῖον δοῦλόν σου, καὶ καθάρισόν μου τὴν ψυχὴν καὶ τὴν καρδίαν ἀπὸ συνειδήσεως πονηρᾶς· καὶ ἰκάνωσόν με, τῇ δυνάμει τοῦ Ἁγίου σου Πνεύματος, ἐνδεδυμένον τὴν τῆς ἱερατείας χάριν, παραστῆναι τῇ ἀγία σου ταύτῃ Τραπέζῃ, καὶ ἱεουργῆσαι τὸ ἅγιον καὶ ἄχραντόν σου Σῶμα καὶ τὸ τίμιον Αἷμα. Σοὶ γὰρ προσέρχομαι κλίνας τὸν ἑμαυτοῦ αὐχένα καὶ δέομαί σου. Μὴ ἀποστρέψῃς τὸ πρόσωπόν σου ἀπ' ἐμοῦ, μηδὲ ἀποδοκιμάσῃς με ἐκ παιδῶν σου· ἀλλ' ἀξίωσον προσενεχθῆναι σοὶ ὑπ' ἐμοῦ τοῦ ἁμαρτωλοῦ καὶ ἀναξίου δούλου σου τὰ Δῶρα ταῦτα.

αὐτὸ εἶναι παραγαγὼν τὸν ἀνορθωτὸν, καὶ θεμενὸς αὐτὸν ἐν παραδείσῳ τρυφῆς. Ἐπάτη δὲ τοῦ ἐχθροῦ, καὶ παρακοῆ τῆς σῆς ἐντολῆς παραπεσόντα, ἀνακαινίσαι βουλόμενος, καὶ πρὸς τὸ ἀρχαῖον ἀναγαγεῖν ἀξίωμα, οὐκ ἀγγέλοις, οὐκ ἀρχαγγέλοις, οὐ πατριάρχαις, οὐ προφήταις, τὴν ἡμῶν ἐνεχειρήσας σωτηρίαν· ἀλλ' αὐτὸς ἀτρέπτως σὰρξ γενόμενος, καὶ ἐνανθρωπήσας, κατὰ πάντα ὁμοιώθης ἡμῖν, ἐκτὸς μόνῃς τῆς ἁμαρτίας· μεσίτης ἡμῶν γενόμενος καὶ τοῦ Πατρὸς, καὶ τὸ μεσότοιχον τοῦ φραγμοῦ, καὶ τὴν χρονίαν ἔχθραν καθελὼν, τὰ ἐπίγεια τοῖς ἐπουρανίοις συνῆψας καὶ ἀμφοτέρα εἰς ἓν συνήγαγες καὶ τὴν ἔνσαρκον ἐπλήρωσας οἰκονομίαν. Καὶ μέλλων σωματικῶς ἐλαύνειν εἰς τοὺς οὐρανοὺς, θεϊκῶς τὰ πάντα πληρῶν, τοῖς ἁγίοις σου μαθηταῖς, καὶ ἀποστόλοις σου ἔλεγες· Εἰρήνην ἀφήμι ὑμῖν· εἰρήνην τὴν ἐμὴν δίδωμι ὑμῖν. Ταύτην καὶ νῦν τὴν εἰρήνην ἡμῖν δώρησαι, Δέσποτα, παντός ἀποκάθαρον μολύσματος, παντός δόλου καὶ πάσης κακίας, καὶ πανουργίας, καὶ τῆς θανατηφόρου μνησικακίας, καὶ καταξίωσον ἡμᾶς ἀσπάσασθαι ἐν φιλήματι ἁγίῳ, εἰς τὸ μετασχεῖν ἀκατακρίτως τῆς ἀθανάτου καὶ ἐπουρανοῦ σου δωρεᾶς· χάριτι τῆς εὐδοκίας τοῦ Πατρὸς, καὶ ἐνεργείᾳ τοῦ ἁγίου Πνεύματος.

**Σ**ὺ γάρ εἰ-ὁ-χορηγὸς καὶ δοτὴρ πάντων τῶν ἀγαθῶν, καὶ σοὶ τὴν δόξαν, τὴν αἰδίου δοξολογίαν ἀναπέμπομεν, σὺν τῷ ἀνάρχῳ σου Πατρί, καὶ τῷ ἁγίῳ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Οἱ συλλειτουργοὶ ἀνταλλάσσουσι τὸν ἀσπασμὸν τῆς εἰρήνης καὶ ἀκολουθῶν δύο ἐξ αὐτῶν προσφέρουσι πρὸς ἀσπασμὸν τοῖς πιστοῖς τὸ Ἱερὸν Εὐαγγέλιον, τὸ ὁποῖον προηγουμένως ἀσπάζεται ὁ πρῶτος τῇ τάξει τῶν συλλειτουργῶν.

Ὁ Διάκονος:

**Α**γαπήσωμεν ἀλλήλους.

Ὁ Λαός:

**Α**γαπήσω σε, Κύριε, ἡ ἰσχύς μου, Κύριος στερέωμά μου, καὶ καταφυγή μου καὶ ρύστης μου.

Ὁ Διάκονος:

**Τ**ὰς θύρας· τὰς θύρας. Ἐν σοφίᾳ πρόσχωμεν.

Ὁ Ἀναγνώστης: ΤΟ ΣΥΜΒΟΛΟΝ ΤΗΣ ΠΙΣΤΕΩΣ

Ὁ Διάκονος:

Ὁ Ἱερεὺς:

**Ο**ὦν Θεέ, Κύριε ἀληθινέ, ἐκ Θεοῦ ἀληθινοῦ· ὁ τοῦ Πατρὸς ἡμῖν ὑποδείξας τό φέγγος· ὁ τοῦ ἀγίου Πνεύματος τὴν ἀληθῆ γνῶσιν ἡμῖν χαρισάμενος· ὁ τό μέγα τοῦτο τῆς ζωῆς ἀναδείξας μυστήριον· ὁ τὴν τῶν ἀσωμάτων τοῖς ἀνθρώποις χοροστασίαν πηξάμενος· ὁ τὴν τῶν Σεραφίμ τοῖς ἐπὶ γῆς παραδούς ὑμνωδίαν, δέξαι μετὰ τῶν ἀοράτων καὶ τὴν ἡμετέραν φωνήν. Σύναψον ἡμᾶς ταῖς ἐπουρανίαις δυνάμεσι· εἶπωμεν καὶ ἡμεῖς μετ' αὐτῶν, πᾶσαν ἄτοπον ἔννοιαν περιστείλαντες, βοήσωμεν ὡσπερ ἐκείναι, ταῖς ἀσιγήτοις ἀνακράζοντες φωναῖς, ἀκαταπαύστοις στόμασι τό σὸν μεγαλεῖον ὑμνήσωμεν.

Ὁ Διάκονος:

**Ε**ἰς ἀνατολὰς βλέπετε.

Ὁ Ἱερεὺς:

**Σ**οὶ γάρ παρειστήκει κύκλω τά Σεραφίμ, ἕξ πτέρυγες τῷ ἐνί· καὶ ἕξ πτέρυγες τῷ ἐνί· καὶ ταῖς μὲν δυσὶ πτέρυξι κατακαλύπτουσι τά πρόσωπα ἑαυτῶν· ταῖς δέ δυσὶ τοὺς πόδας ἑαυτῶν· καὶ ταῖς μὲν δυσὶ πετόμενα, καὶ ἐκέκραγεν ἕτερον πρὸς ἕτερον.

**Τ**ὸν ἐπινίκιον ὕμνον τῶν σωτηριῶν ἡμῶν, μετὰ φωνῆς ἐνδόξου, λαμπρᾶ τῇ φωνῇ ὑμνολογοῦντα, ἄδοντα, βοῶντα, δοξολογοῦντα, κεκραγότα, καὶ λέγοντα.

Ὁ Διάκονος:

**Π**ρόσχωμεν.

Ὁ Λαός:

**Α**γιος, Ἅγιος, Ἅγιος Κύριος Σαβαώθ, πλήρης ὁ οὐρανός καὶ ἡ γῆ τῆς δόξης σου. Ὡσαννά ἐν τοῖς ὑψίστοις. Εὐλογημένος ὁ ἐρχόμενος ἐν ὀνόματι Κυρίου, ὡσαννά ὁ ἐν τοῖς ὑψίστοις.

Ὁ Ἱερεὺς:

**Α**γιος, ἅγιος, ἅγιος εἰ, Κύριε, καὶ πανάγιος. Ἐξαίρετόν σου τῆς οὐσίας τό φέγγος· ἄφραστός σου τῆς σοφίας ἡ δύναμις. Οὐδεὶς λόγος ἐκμετρήσει τῆς σῆς Φιλανθρωπίας τό πέλαγος. Ἐποίησάς με ἄνθρωπον ὡς φιλόανθρωπος, οὐκ αὐτός τῆς ἐμῆς ἐπιδεῆς δουλείας, ἐγὼ δέ μᾶλλον τῆς σῆς χρήζων δεσποτείας, οὐκ ὄντα με, δι' εὐσπλαχνίαν παρήγαγες· οὐρανόν μοι πρὸς ὄροφον ἕστησας· γῆν μοι πρὸς

ὄψουσι κρινταί θανάτου καὶ τειχέου, καὶ ἀποδοῦναι ἐκαστῷ  
κατὰ τὰ ἔργα αὐτοῦ.

Ὁ Λαός:

**Κ**ατὰ τὸ ἔλεός σου Κύριε.

Ὁ Ἱερεὺς:

**Τ**αύτης μου τῆς ἐλευθερίας προσφέρω σοι τὰ σύμβολα,  
τοῖς ῥήμασί σου ἐπιγράψω τὰ πράγματα. Σὺ μοι τὴν  
μυστικὴν ταύτην παρέδωκας τῆς σῆς σαρκός, ἐν ἄρτῳ καὶ  
οἴνῳ, τὴν μέθεξιν.

Ὁ Λαός:

**Π**ιστεύομεν.

Ὁ Ἱερεὺς:

**Τ**ῇ νυκτί ἣ παρεδίδου αὐτός σεαυτόν, τῇ σεαυτοῦ ἐ-  
ξουσία.

Ὁ Λαός:

**Π**ιστεύομεν.

Ὁ Ἱερεὺς:

**Λ**αβὼν ἄρτον ἐν ταῖς ἀγίαις καὶ ἀχράντοις καὶ ἀμωμή-  
τοις σου χερσίν, ἔνευσας ἄνω πρὸς ἰδιόν σου Πατέρα  
Θεόν ἡμῶν καὶ Θεόν τῶν ὄλων· ἡ ὑ χ α ρ ῖ σ τ η σ α ς, ἡ ὑ-  
λ ὄ γ η σ α ς, ἡ γ ῖ α σ α ς, ἐκλασας, μετέδωκας τοῖς ἀγίοις  
σου μαθηταῖς, καὶ ἀποστόλοις σου, εἶπας:

**Λ**άβετε, φάγετε· τοῦτό μου ἐστὶ τὸ Σῶμα,  
καὶ διαδιδόμενον εἰς ἄφεςιν ἁμαρτιῶν·  
τοῦτο ποιεῖτε εἰς τὴν ἐμὴν ἀνάμνησιν.

*Ἀμήν.*

**Ω**σαύτως μετὰ τὸ δειπνήσαι, λαβὼν ποτήριον, καὶ ἐκέ-  
ρασας αὐτὸ ἐκ γεννήματος ἀμπέλου καὶ ἐξ ὕδατος, ἡ ὑ-  
χ α ρ ῖ σ τ η σ α ς, ἡ ὑ λ ὄ γ η σ α ς, ἡ γ ῖ α σ α ς, μετέ-  
δωκας τοῖς ἀγίοις σου μαθηταῖς καὶ ἀποστόλοις σου, εἶπας:

**Π**ίετε ἐξ αὐτοῦ πάντες τοῦτό μου ἐστὶ  
τὸ Αἷμα, τὸ τῆς καινῆς Διαθήκης, τὸ  
ὑπὲρ ὑμῶν καὶ πολλῶν ἐκχυνόμενον εἰς  
ἄφεςιν ἁμαρτιῶν· τοῦτο ποιεῖτε εἰς τὴν

**Κ**γένηται εἰς ἅγιον Σῶμά σου, τοῦ Κυρίου δέ καί Θεοῦ καί Σωτῆρος, καί παμβασιλέως ἡμῶν Ἰησοῦ Χριστοῦ, εἰς ἄφεσιν ἁμαρτιῶν, καί εἰς ζωὴν τὴν αἰώνιον τοῖς ἐξ αὐτοῦ μεταλαμβάνουσιν.

Ὁ Λαός:

**Α**μήν.

Ὁ Ἱερεύς:

**Τ**ό δέ ποτήριον τοῦτο, τό τίμιόν σου Αἷμα τό τῆς καινῆς Διαθήκης σου τοῦ Κυρίου δέ καί Θεοῦ καί Σωτῆρος, καί παμβασιλέως ἡμῶν Ἰησοῦ Χριστοῦ, εἰς ἄφεσιν ἁμαρτιῶν, καί εἰς ζωὴν τὴν αἰώνιον, τοῖς ἐξ αὐτοῦ μεταλαμβάνουσιν.

Ὁ Λαός:

**Α**μήν.

Ὁ Διάκονος: Τάς δεήσεις.

**Σ**έ δυσωποῦμεν, Χριστέ ὁ Θεός ἡμῶν.

**Τ**ῆς Ἐκκλησίας σου, Κύριε, τὴν κρηπίδα κατάπηξον.

**Τ**ῆς ἀγάπης ἡμῖν τὴν ὁμόνοιαν ρίζωσον.

**Τ**ῆς πίστεως τὴν ἀλήθειαν αὔξησον.

**Τ**ῆς σῆς εὐσεβείας ἡμῖν τὴν ὁδὸν εὐθυτόμησον.

**Τ**οὺς ποιμένας ὀχύρωσον.

**Τ**οὺς ποιμενομένους ἀσφάλισαι.

**Δ**ός τῷ κλήρῳ τὴν εὐκοσμίαν.

**Τ**οῖς μοναχοῖς τὴν ἐγκράτειαν.

**Τ**οῖς ἐν παρθενίᾳ τό σωφρονεῖν.

**Τ**οῖς ἐν σεμνῷ γάμῳ τὴν εὐζωΐαν.

**Τ**οῖς ἐν μετανοίᾳ τό ἔλεος.

**Τ**οῖς πλουτοῦσι τὴν ἀγαθότητα.



Τότε κλίνει ὁ τελετουργός τὴν ἑαυτοῦ κεφαλὴν λέγων  
καθ' ἑαυτὸν ἐν ἑαυτῷ.

Ὁ Ἱερεύς:

**Μ**νήσθητι, Κύριε, καὶ τῆς ἐμῆς ἀθλίας καὶ τλαιπώρου  
ψυχῆς, ταπεινώσεώς μου, καὶ συγχώρησόν μοι πάντα  
τὰ ἐμὰ πλημμελήματα, καὶ ὅπου ἐπλεόνασεν ἡ ἁμαρτία,  
περίσσευσόν σου τὴν χάριν.

Υψώσει τὴν κεφαλὴν καὶ ἐκφωνήσει.

**Ο** γάρ λαός σου, καὶ ἡ Ἐκκλησία σου ἰκετεύει σε, καὶ διὰ  
σοῦ καὶ σὺν σοὶ τὸν Πατέρα λέγουσα:

Ὁ Λαός:

**Ε**λέησον ἡμᾶς, ὁ Θεός, ὁ Σωτὴρ ἡμῶν.  
(Τρίς)

Ὁ Ἱερεύς:

**Ε**λέησον ἡμᾶς, ὁ Θεός, ὁ Σωτὴρ ἡμῶν.  
(Τρίς)

Ὁ Λαός:

**Κ**ύριε ἐλέησον.  
(Τρίς)

Ὁ Ἱερεύς:

**Μ**νήσθητι, Κύριε, τοῦ ἀέρος καὶ τῶν καρπῶν τῆς γῆς.  
Μνήσθητι, Κύριε, τῆς συμμέτρου ἀναβάσεως τῶν πο-  
ταμίων ὑδάτων.

Μνήσθητι, Κύριε, τῶν ὑετῶν καὶ τῶν σπορίμων τῆς  
γῆς.

Εὐφρανὸν πάλιν καὶ ἀνακαινίσσον τὸ πρόσωπον τῆς  
γῆς.

Τοὺς αὐλακας αὐτῆς μέθυσσον, πλήθυνον τὰ γεννήματα  
αὐτῆς, παράστησον ἡμῖν αὐτὰ εἰς σπέρμα καὶ εἰς θερισμόν,  
καὶ νῦν εὐλογῶν εὐλόγησον τὴν ζωὴν ἡμῶν οἰκονόμησον.

Εὐλόγησον τὸν στέφανον τοῦ ἐνιαυτοῦ τῆς χρηστό-  
τητός σου, διὰ τοὺς πτωχοὺς τοῦ λαοῦ σου, διὰ τὴν χῆραν,  
καὶ τὸν ὄρφανόν, διὰ τὸν ξένον καὶ τὸν προσήλυτον, καὶ δι'  
ἡμᾶς πάντας τοὺς ἐλπίζοντας ἐπὶ σέ, καὶ ἐπικαλουμένους  
τὸ ὄνομά σου τὸ ἅγιον. Οἱ γὰρ ὀφθαλμοὶ πάντων εἰς σέ  
ἐλπίζουσι, καὶ σύ δίδως τὴν τροφήν αὐτῶν ἐν εὐκαιρίᾳ.  
Ποίησον μεθ' ἡμῶν κατὰ τὴν ἀγαθότητά σου, ὁ δίδους  
τροφὴν πᾶσι σαρκί. Πλήρωσον χαρᾶς καὶ εὐφροσύνης τὰς  
καρδίας ἡμῶν, ἵνα ἐν πᾶσι, πάντοτε πᾶσαν αὐτάρκειαν ἔ-

Ὁ Λαός:

**Κ**ύριε ἐλέησον.

Ὁ Ἱερεὺς:

**Μ**νήσθητι, Κύριε, τῶν προλαβόντων ὀσίων Πατέρων ἡμῶν ὀρθοδόξων Ἐπισκόπων, καὶ πάντων τῶν ἀπ' αἰῶνός σοι εὐαρεστησάντων ἁγίων Πατέρων, Πατριαρχῶν, Ἀποστόλων, Προφητῶν, Κηρύκων, Εὐαγγελιστῶν, Μαρτύρων, Ὁμολογητῶν καὶ παντός πνεύματος δικαίου, ἐν πίστει Χριστοῦ τετελειωμένου.

Ὁ Ἱερεὺς:

**Ε**ξαιρέτως τῆς Παναγίας, ὑπερενδόξου ἀχράντου, ὑπερ-εὐλογημένης, Δεσποίνης ἡμῶν, Θεοτόκου καὶ ἀειπαρθένου Μαρίας.

Ὁ Λαός:

**Θ**εοτόκε παρθένε, χαίρε κεχαριτωμένη Μαρία, ὁ Κύριος μετὰ σοῦ· εὐλογημένη σύ ἐν γυναιξί, καὶ εὐλογημένος ὁ καρπὸς τῆς κοιλίας σου· ὅτι Σωτῆρα ἔτεκες τῶν ψυχῶν ἡμῶν.

Ὁ Ἱερεὺς:

**Τ**οῦ ἁγίου, ἐνδόξου προφήτου, προδρόμου, Βαπτιστοῦ καὶ μάρτυρος Ἰωάννου (τοῦ ἁγίου Στεφάνου τοῦ πρωτοδιακόνου καὶ πρωτομάρτυρος· τοῦ ἁγίου καὶ μακαρίου Πατρὸς ἡμῶν Μάρκου, τοῦ ἀποστόλου καὶ εὐαγγελιστοῦ· καὶ τοῦ ἐν ἁγίοις Πατρὸς ἡμῶν Γρηγορίου)· καὶ ὧν ἐν τῇ σήμερον ἡμέρᾳ τὴν ὑπόμνησιν ποιούμεθα, καὶ παντός

χοροῦ τῶν ἁγίων σου, ὧν ταῖς εὐχαῖς καὶ πρεσβείαις, καὶ ἡμᾶς ἐλέησον, καὶ σῶσον διὰ τὸ ὄνομά σου τὸ ἅγιον τὸ ἐπικληθὲν ἐφ' ἡμᾶς.

Ὁ Διάκονος: ΤΑ ΔΙΠΤΥΧΑ

Ὁ Ἱερεὺς:

**Μ**νήσθητι, Κύριε, τῶν προκεκοιμημένων ἐν τῇ ὀρθοδόξῳ πίστει πατέρων ἡμῶν καὶ ἀδελφῶν, καὶ ἀνάπαυσον τὰς ψυχὰς αὐτῶν μετὰ ὀσίων καὶ δικαίων. Ἐκθρεψον, σύναξον εἰς τόπον χλόης, ἐπὶ ὕδατος ἀναπαύσεως, ἐν παραδείσῳ τρυφῆς, καὶ μετὰ τούτων, ὧν εἶπομεν τὰ ὀνόματα αὐτῶν.

**Μ**νήσθητι, Κύριε, ὧν ἐμνήσθημεν, καὶ ὧν οὐκ ἐμνήσθημεν· πιστῶν καὶ ὀρθοδόξων μεθ' ὧν καὶ ἡμῶν σὺν

Κύριε ἐλέησον.

Ὁ Ἱερεὺς:

Εἰρήνη πᾶσι.

Ὁ Λαός:

Καὶ τῷ πνεύματί σου.

Ὁ Ἱερεὺς ἀναγιγνώσκει τὴν ΕΥΧΗΝ ΤΗΣ ΚΛΑΣΕΩΣ.

Εὐλογητός εἶ, Χριστέ ὁ Θεός, ὁ παντοκράτωρ, ὁ λυτρωτής τῆς ἑαυτοῦ Ἐκκλησίας· ὦ Λόγε, ὃν προνοοῦσιν αὐτόν, καὶ ἄνθρωπε, ὃν προθεωροῦσιν αὐτόν. Ὁ διὰ τῆς ἀκαταλήπτου αὐτοῦ σαρκώσεως, ἐτοιμάσας ἡμῖν ἄρτον ἐπουράνιον, τοῦτο τό σῶμά σου, ὃν ἔθου ἐν μυστήριον καὶ πανάγιον ἐν τοῖς ἅπασιν. Ἐκέρασας ἡμῖν ποτήριον ἐξ ἀμπέλου ἀληθείας, ἐκ θείας καὶ ἀχράντου σου πλευρᾶς. Ὁ καὶ μετὰ τό δεδωκέναι τό πνεῦμα ἐκχέων ἐξ αὐτῆς αἷμα καὶ ὕδωρ, οἷς ἁγιασμός τῷ κόσμῳ παντί. Κτῆσαι ἡμᾶς, ἀγαθέ Κύριε, τοὺς ἀναξίους δούλους σου· ποιήσον ἡμᾶς λαόν περιούσιον, βασιλείον ἱεράτευμα, ἔθνος ἅγιον. Ἁγιάσον καὶ ἡμᾶς, ὁ Θεός, ὡσπερ ἡγίασας τά προκείμενα καὶ ἅγια δῶρα ταῦτα, καὶ ἐποίησας αὐτά ἀόρατα ἐκ τῶν ὄρατῶν, μυστήρια ὧν προνοοῦσιν, αὐτά σοι, Κύριε ὁ Θεός, ὁ Σωτὴρ ἡμῶν Ἰησοῦς Χριστός. Σὺ οὖν, Κύριε, διὰ τῆς πολλῆς σου εὐσπλαχνίας κατηξίωσας ἡμᾶς διὰ τοῦ βαπτίσματος γενέσθαι εἰς υἱούς καὶ κληρονόμους. Ἐδίδαξας ἡμᾶς τὸν τύπον τῆς προσευχῆς ὃς ἐστὶν ἐμμυστήριος, τοῦ προσεύχεσθαι ἐν αὐτῇ τὸν ἄχραντόν σου Πατέρα. Σὺ οὖν καὶ νῦν, δέσποτα Κύριε, καταξίωσον ἡμᾶς ἐν ἁγιασμένη συνειδήσει, καὶ λογισμῷ ἀγαθῷ ὃν πρέπει τελείοις καὶ ἐν θερμῷ πόθῳ καὶ παρρησίᾳ ἀγαθῇ τολμᾶν ἐπικαλεῖσθαι τὸν ἐν τοῖς οὐρανοῖς

Ὁ Λαός: ΤΗΝ ΚΥΡΙΑΚΗΝ ΠΡΟΣΕΥΧΗΝ.

Πάτερ ἡμῶν, ὁ ἐν τοῖς οὐρανοῖς·  
ἁγιασθήτω τό ὄνομά σου·  
ἐλθέτω ἡ βασιλεία σου·  
γενηθήτω τό θέλημά σου,  
ὡς ἐν οὐρανῷ καὶ ἐπί τῆς γῆς.  
Τόν ἄρτον ἡμῶν τόν ἐπιούσιον  
δός ἡμῖν σήμερον·  
καὶ ἄφες ἡμῖν τά ὀφειλήματα ἡμῶν,  
ὡς καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μή εἰσενέγκῃς ἡμᾶς εἰς πειρασμόν,  
ἀλλά ρῦσαι ἡμᾶς ἀπό τοῦ πονηροῦ.

Ὁ Ἱερεὺς:

**Π**ρόσχες, Κύριε Ἰησοῦ Χριστέ, ὁ Θεός ἡμῶν, ἐξ ἁγίου κατοικητηρίου σου, καί ἀπό θρόνου δόξης τῆς βασιλείας σου, καί ἔλθέ εἰς τό ἁγιάσαι ἡμᾶς τούς ἐπικλινόντας σοι, ὁ ἄνω τῷ Πατρὶ συγκαθήμενος, καί ὦδε ἡμῖν ἀοράτως συνών. Καί καταξίωσον τῇ κραταιᾷ σου χειρὶ μεταδοῦναι ἡμῖν τοῦ ἀχράντου Σώματός σου καί τοῦ τιμίου Αἵματος, καί δι' ἡμῶν παντί τῷ λαῷ.

Ὁ Διάκονος:

**Π**ρόσχωμεν Θεῷ μετά φόβου.

Ὁ Ἱερεὺς:

**Ε**ιρήνη πᾶσι.

Ὁ Λαός:

**Κ**αί τῷ πνεύματι σου.

Ὁ Ἱερεὺς ἀναγιγνώσκει τὴν ΕΥΧΗΝ ΤΗΣ ΕΛΕΥΘΕΡΙΑΣ

**Ο** ἄμνος τοῦ Θεοῦ, ὁ αἶρων τὴν ἁμαρτίαν τοῦ κόσμου· τό πανάσπilon αὐτοῦ αἷμα διαχύσας ἐπὶ τὴν τοῦ κόσμου ζωὴν, καί εἰς λύτρον καί ἀντάλλαγμα πάντων, ἑαυτὸν παρέδωκας, ἐκ θανάτου λυτρωσάμενος, ἐν ᾧ κατειχόμεθα, πεπραμένοι ὑπὸ τὴν ἁμαρτίαν. Ὁ τῶν φοβουμένων αὐτὸν ποιῶν τό θέλημα, καί τῆς δεήσεως αὐτῶν εἰσακούων, καί σώζων αὐτούς. Ὁ τοῦ δικαίου Ἰώβ εἰσακούσας ἀνιστάμενος τό πρωῖ καί ὑπὲρ παιδίων φίλτρων θυσίας προσαγαγῶν καί εἰπῶν, μήπως ἐνενόησαν υἱοί μου πονηρά ἐν τῇ καρδίᾳ αὐτῶν ἐναντι Θεοῦ. Καί ἐμοῦ τοῦ ἐλεεινοῦ καί ἁμαρτωλοῦ, καί ἀχρείου σου δούλου εἰσάκουσον, ἱκετεύοντος ὑπὲρ τῶν σῶν οἰκετῶν, πατέρων μου καί ἀδελφῶν, καί ὑ-

πὲρ τῆς ἐμῆς ἀθλιότητος. Εὐμενεῖ προσώπῳ καί γαληνῷ ὄμματι, ἔπιδε ἐφ' ἡμᾶς ἐν ταύτῃ τῇ ὥρᾳ· καί πάρες οὖν ἡμῖν πᾶσαν ἀθετηρίαν, καί πᾶσαν παράβασιν, καί παρακοὴν νόμου καί τῶν σῶν ἐντολῶν· ἔτι δέ καί πᾶσαν συνείδησιν, καί πᾶσαν ἐνθύμησιν, καί πάσαις πράξεσι, καί πάσαις κινήσεσι γεγωνυίαις ἐν ἑαυτοῖς, ἡμερικῶς τε καί νυχτερικῶς ἐπιδῆσαι καί κατακρατῆσαι κατὰ τῆς ψυχῆς. Καί ἀθώωσον αὐτούς ἀπὸ πάσης συνειδήσεως πονηρῶν, καί πάσης ἀκάρπου πράξεως, καί παντός λογισμοῦ πεπυρωμένου, ἃ ἐστὶν βέβηλα παρὰ τὴν τῆς ψυχῆς καθαρότητα. Χάρισαι αὐτῶν τὴν τῶν ἁμαρτιῶν ἐπίγνωσιν, καί τελείως ἀπέχεσθαι ἀπ' αὐτῶν. Δώρησαι αὐτοῖς μετανοίας ἀγνότητα, καί τὴν εἰς σέ ἐπιστροφὴν· σύ γάρ, Δέσποτα Κύριε, ἐπτώχευσας ἐκουσίως ἐν τῷ σέ σαρκωθῆναι, διὰ τὴν τοῦ γένους ἡμῶν σωτηρίαν· καί διέρρηξας τό καθ' ἡμῶν χειρόγραφον, διὰ τὴν ἐπὶ τοῦ σταυροῦ τῶν θείων σου παλαμῶν ἐφάπλωσιν. Φεῖσαι πάντων, Δέσποτα φιλόψυχε, ὅτι τά σύμπαντα δοῦλα σά, καί παρὰ σοῦ

Ὁ Ἱερεύς:

Σῶμα ἅγιον καὶ αἷμα τίμιον, ἀληθινόν, Ἰησοῦ Χριστοῦ,  
Υἱοῦ τοῦ Θεοῦ. Ἀμήν.

Ὁ Λαός:

Ἀμήν.

Ὁ Ἱερεύς:

Σῶμα καὶ αἷμα Ἐμμανουὴλ τοῦ Θεοῦ ἡμῶν, τοῦτό ἐστιν  
ἀληθῶς. Ἀμήν.

Ὁ Λαός:

Ἀμήν.

Ὁ Ἱερεύς:

Πιστεύω, πιστεύω, πιστεύω καὶ ὁμολογῶ ἕως ἐσχάτης  
ἀναπνοῆς, ὅτι αὕτη ἐστὶν ἡ σὰρξ ἡ ζωοποιός, ἣν  
ἔλαβες, Χριστέ ὁ Θεός ἡμῶν, ἐκ τῆς ἁγίας δεσποίνης ἡμῶν  
Θεοτόκου, καὶ ἀειπαρθένου Μαρίας· καὶ ἐποίησας αὐτὴν  
μίαν σὺν τῇ θεότητί σου, μὴ ἐν μίξει, μηδὲ ἐν φουρμῶ, μηδὲ  
ἐν ἀλλοιώσει· καὶ ἐμαρτύρησας ἐπὶ Ποντίου Πιλάτου  
τὴν καλὴν ὁμολογίαν, καὶ παρέδωκας αὐτὴν ὑπὲρ ἡμῶν  
πάντων, αἴρων ἐπὶ τοῦ ξύλου τοῦ σταυροῦ τοῦ ἁγίου, ἐν τῷ  
θελήματί σου.

Ἀληθῶς πιστεύω, ὅτι θεότης σου οὐδ' οὐ μηδέποτε χω-  
ρισθεῖσα ἐξ ἀνθρωπότητός σου, ἐν ἀτόμῳ, οὐδέ ἐν ῥιπῇ  
ὀφθαλμοῦ. Μετέδωκας αὐτὴν εἰς λύτρωσιν, καὶ εἰς ἄφεσιν  
ἁμαρτιῶν, καὶ εἰς ζωὴν τὴν αἰώνιον, τοῖς ἐξ αὐτῆς μετα-  
λαυβάνουσι.

35

Πιστεύω ὅτι αὕτη ἐστὶν ἀληθῶς. Ἀμήν.

Ὁ Λαός:

Ἀμήν.

Ὁ Διάκονος:

Ἐν εἰρήνῃ καὶ ἀγάπῃ.

Ὁ Ἱερεύς ἐκφωνήσει:

Ἀκατάληπτε Θεέ, Λόγε ἀχώρητε, αἴδιε, δέχου παρ'  
ἡμῶν τῶν ἁμαρτωλῶν, ἐξ ἀναξίων χειλέων, ὕμνον, μετὰ  
τῶν ἄνω δυνάμεων· σοὶ γάρ πρέπει πᾶσα δόξα, τιμὴ καὶ  
προσκύνησις σὺν τῷ ἀνάρχῳ σου Πατρί, καὶ τῷ ζωοποιῷ  
σου Πνεύματι εἰς πάντας τοὺς αἰῶνας τῶν αἰώνων. Ἀμήν.

**Κ**οιτηνεκώς αναπεμπομεν, συν τῷ αναρχῷ σου Πατρι καὶ τῷ ἁγίῳ σου Πνεύματι, νῦν καὶ αἰεὶ καὶ εἰς τοὺς αἰῶνας τῶν αἰῶνων.

Ὁ Λαός:

**Α**μήν.

Ὁ Διάκονος:

**Τ**ὰς κεφαλὰς ὑμῶν τῷ Κυρίῳ κλίνετε.

Ὁ Ἱερεὺς:

**Ο**ὖν, ὁ ἦν, ὁ ἐλθὼν εἰς τὸν κόσμον τοῦ φωτίσαι αὐτόν· ὁ σαρκωθεὶς, ἐνανθρωπήσας, καὶ σταυρωθεὶς δι' ἡμᾶς, καὶ παθὼν ἐκουσίως σαρκί, καὶ μείνας ἀπαθής, ὡς Θεός· καὶ ταφείς, καὶ ἀναστὰς τῇ τρίτῃ ἡμέρᾳ, καὶ ἀνελθὼν εἰς οὐρανούς, καὶ καθίσας ἐν δεξιᾷ τῆς μεγαλωσύνης τῆς δόξης τοῦ Πατρὸς, τό τε θεῖον, καὶ ἅγιον, καὶ ὁμοούσιον, καὶ ὁμοδύναμον, καὶ ὁμόδοξον, καὶ συναϊδίον Πνεῦμα καταπέμψας ἐπὶ τοὺς ἁγίους σου μαθητάς, καὶ ἀποστόλους, καὶ διὰ τούτου φωτίσας μὲν αὐτούς, δι' αὐτῶν δέ πᾶσαν τὴν οἰκουμένην, Χριστέ, ὁ ἀληθινὸς Θεὸς ἡμῶν.

Καὶ τῶν ἀγγέλων τετραμόρφων ζώων ἄσωμάτων· καὶ τῶν ἀγγέλων, εἴκοσι τεσσάρων πρεσβυτέρων. Τοῦ ἁγίου ἐνδόξου, προφήτου, προδρόμου, βαπτιστοῦ, καὶ μάρτυρος Ἰωάννου.

Τοῦ ἁγίου Στεφάνου τοῦ πρωτοδιακόνου καὶ πρωτομάρτυρος.

Τῶν θείων, ἱερῶν, ἐνδόξων ἀποστόλων, ἀθλοφόρων προφητῶν, καὶ καλλινίκων μαρτύρων.

Καὶ τοῦ ἁγίου καὶ μακαρίου Πατρὸς ἡμῶν Μάρκου τοῦ ἀποστόλου καὶ εὐαγγελιστοῦ, καὶ πάντων τῶν ἁγίων σου.

Καί σῶσον, καί ἐλέησον, καί εὐλόγησον πάντα Χριστιανόν.

**Κ**αί σοί τήν δόξαν καί τιμήν, καί προσκύνησιν σὺν τῷ ἀνάρχῳ σου Πατρὶ καί τῷ ἁγίῳ Πνεύματι νῦν καί ἀεὶ καί εἰς τοὺς αἰῶνας τῶν αἰώνων. Ἄμην.

Ὁ Διάκονος:

**Ε**ν εἰρήνῃ τοῦ Θεοῦ ἐτελειώθη ἡ θεία Λειτουργία, ἡ ὠρισμένη τῷ ἐν ἁγίοις Πατρὶ ἡμῶν Θεολόγῳ Γρηγορίῳ.

